

**Opinjoni tal-Kumitat Ekonomiku u Soċjali Ewropew dwar**

- Proposta għal regolament tal-Parlament Ewropew u tal-Kunsill li jadatta d-Deciżjoni 1999/468/KE tal-Kunsill, hekk kif emendata bid-Deciżjoni 2006/512/KE, ta' ċerti atti sugġetti għall-proċedura stabbilita fl-Artikolu 251 tat-Trattat, b'rabta mal-proċedura regolatorja bi skrutinju — L-Ewwel Parti
- Proposta għal regolament tal-Parlament Ewropew u tal-Kunsill li jadatta d-Deciżjoni tal-Kunsill 1999/468/KE, hekk kif emendata bid-Deciżjoni 2006/512/KE, ta' ċerti atti sugġetti għall-proċedura stabbilita fl-Artikolu 251 tat-Trattat, b'rabta mal-proċedura regolatorja bi skrutinju — Adattament tal-proċedura regolatorja bi skrutinju — It-Tieni Parti
- Proposta għal regolament tal-Parlament Ewropew u tal-Kunsill li jadatta d-Deciżjoni tal-Kunsill 1999/468/KE, hekk kif emendata bid-Deciżjoni 2006/512/KE, ta' ċerti atti sugġetti għall-proċedura stabbilita fl-Artikolu 251 tat-Trattat, b'rabta mal-proċedura regolatorja bi skrutinju — Adattament tal-proċedura regolatorja bi skrutinju — It-Tielet Parti
- Proposta għal regolament tal-Parlament Ewropew u tal-Kunsill li jadatta d-Deciżjoni tal-Kunsill 1999/468/KE, hekk kif emendata bid-Deciżjoni 2006/512/KE, ta' ċerti atti sugġetti għall-proċedura stabbilita fl-Artikolu 251 tat-Trattat, b'rabta mal-proċedura regolatorja bi skrutinju — Adattament tal-proċedura regolatorja bi skrutinju — Ir-Raba' Parti

COM(2007) 741 finali — 2007/0262 (COD)

COM(2007) 824 finali — 2007/0293 (COD)

COM(2007) 822 finali — 2007/0282 (COD)

COM(2008) 71 finali — 2008/0032 (COD)

(2008/C 224/07)

Nhar il-21 ta' Jannar 2008, l-24 ta' Janar 2008 u l-4 ta' Marzu 2008, il-Kunsill iddecieda li jikkonsulta lill-Kumitat Ekonomiku u Soċjali Ewropew dwar:

*Proposta għal regolament tal-Parlament Ewropew u tal-Kunsill li jadatta d-Deciżjoni tal-Kunsill 1999/468/KE, hekk kif emendata bid-Deciżjoni 2006/512/KE, ta' ċerti atti sugġetti għall-proċedura stabbilita fl-Artikolu 251 tat-Trattat, b'rabta mal-proċedura regolatorja bi skrutinju — Adattament tal-proċedura regolatorja bi skrutinju — L-Ewwel Parti*

*Proposta għal regolament tal-Parlament Ewropew u tal-Kunsill li jadatta d-Deciżjoni tal-Kunsill 1999/468/KE, hekk kif emendata bid-Deciżjoni 2006/512/KE, ta' ċerti atti sugġetti għall-proċedura stabbilita fl-Artikolu 251 tat-Trattat, b'rabta mal-proċedura regolatorja bi skrutinju — Adattament tal-proċedura regolatorja bi skrutinju — It-Tieni Parti*

*Proposta għal regolament tal-Parlament Ewropew u tal-Kunsill li jadatta d-Deciżjoni tal-Kunsill 1999/468/KE, hekk kif emendata bid-Deciżjoni 2006/512/KE, ta' ċerti atti sugġetti għall-proċedura stabbilita fl-Artikolu 251 tat-Trattat, b'rabta mal-proċedura regolatorja bi skrutinju — Adattament tal-proċedura regolatorja bi skrutinju — It-Tielet Parti*

*Proposta għal regolament tal-Parlament Ewropew u tal-Kunsill li jadatta d-Deciżjoni tal-Kunsill 1999/468/KE, hekk kif emendata bid-Deciżjoni 2006/512/KE, ta' ċerti atti sugġetti għall-proċedura stabbilita fl-Artikolu 251 tat-Trattat, b'rabta mal-proċedura regolatorja bi skrutinju — Adattament tal-proċedura regolatorja bi skrutinju — Ir-Raba' Parti*

Nhar il-11 ta' Dicembru 2007, il-15 ta' Jannar 2008 u l-11 ta' Marzu 2008, il-Bureau tal-Kumitat Ekonomiku u Soċjali Ewropew inkariga lis-Sezzjoni Speċjalizzata għas-Suq Uniku, il-Produzzjoni u l-Konsum biex thejji l-hidma in kwistjoni.

Minhabba l-urgenza tal-hidma, il-Kumitat Ekonomiku u Soċjali Ewropew, matul l-445 Sessjoni Plenarja tiegħu li saret fit-28 u d-29 ta' Mejju 2008 (seduta tat-29 ta' Mejju 2008), ħatar lis-Sur Pezzini bhala rapporteur-ġenerali, u adotta din l-opinjoni unanimament.

## 1. Konkluzjonijiet u rakkomandazzjonijiet

1.1 Il-Kumitat jilqa' b'sodisfazzjon l-introduzzjoni tal-proċedura regolatorja bi skrutinju tas-sistema tal-komitoloġija u l-armonizzazzjoni, għal din il-proċedura, ta' l-erba' pakketti ta' direttivi u ta' regolamenti proposti

1.2 Il-Kumitat jinnota li l-proposta tal-Kummissjoni biex temenda ċerti atti (!) b'urġenza, tikkonforma mad-deċiżjoni 2006/512/KE u mad-dikjarazzjoni kongunta kemm dwar il-lista ta' atti li jridu jiġu adattati kemm jista' jkun malajr, kif ukoll it-tnehhija tar-restrizzjoni ta' żmien fir-rigward ta' l-eżercizzju tas-setgħa ta' implimentazzjoni li għandu x'jaqsam mal-Kummissjoni.

1.3 Il-Kumitat jirrakkomanda li jipproċedi għall-adozzjoni, tar-regolamenti ta' armonizzazzjoni mad-deċiżjoni 2006/512/KE fi żmien adegwat, qabel d-dhul fis-seħh tat-Trattat ta' Lisbona.

1.4 Fil-fatt, il-Kumitat ifakkar li t-Trattat ta' Lisbona jintroduci ġerarkija ġdida ta' normi permezz ta' distinzjoni bejn atti legiſlattivi, atti delegati u atti eżekuttivi, b'poteri ndaqſ tal-Parlament u tal-Kunsill, fir-rigward tad-definizzjoni tal-modalitajiet ta' kontroll ta' dawn l-atti.

1.5 Il-Kumitat jenfasizza l-importanza ta':

- parteċipazzjoni shiha tal-Parlament Ewropew;
- razzjonalizzazzjoni u semplifikazzjoni tal-proċeduri;
- aktar informazzjoni mill-Parlament Ewropew kemm dwar il-kumitati kif ukoll dwar il-miżuri mressqa lilhom tul il-fażijiet tal-proċedura;
- konferma tat-tnehhija tal-limiti temporali tas-setgħa ta' implimentazzjoni awtorizzati f'ċerti atti, adottati skond il-baži ta' proċedura ta' kodeċiżjoni u għall-proċedura "Lamfalusy".

1.6 Il-Kumitat itenni l-importanza li l-proċeduri ta' komitoloġija jkunu kemm jista' jkun ċari u komprensibbli għall-persuni residenti fl-UE, b'mod partikolari għal dawk il-persuni milqutni direttament minn dawn l-atti.

1.7 Il-Kumitat ifakkar li tenhtieg applikazzjoni shiha ta' l-Artikolu 8(a) tat-Trattat ta' Lisbona, li jstipula li d-deċiżjonijiet jittiehdu kemm jista' jkun qrib iċ-ċittadini, u jiggarrantixxi l-aċċess shih għall-informazzjoni miċ-ċittadini u mis-soċjetà ċivili.

1.8 Fl-ahharnett, il-Kumitat jitlob, li jitqies l-impatt ta' l-appikazzjoni tal-proċedura l-ġdida, bil-prezentazzjoni, lill-Parlament, lill-Kunsill u lill-Kumitat, ta' rapport perjodiku dwar l-effikaċja, iċ-ċarezza u t-tixrid ta' l-informazzjoni.

(!) COM(2006) minn 901 finali sa 926 finali

## 2. Introduzzjoni

2.1 Fis-17 ta' Lulju 2006 (<sup>2</sup>), il-Kumitat emenda d-deċiżjoni dwar il-modalitajiet ta' eżercizzju tas-setgħa ta' implimentazzjoni mogħtija lill-Kummissjoni (<sup>3</sup>), biż-żieda ta' proċedura ġdida: il-proċedura regolatorja bi skrutinju. Permezz ta' din il-proċedura, il-legiſlatur ikun jista' jopponi l-adozzjoni ta' miżuri "pseudolegiſlattivi", jiġifieri miżuri ta' ambitu ġenerali, bl-għan li tbidel elementi mhux essenzjali b'att bażiku adottat skond il-proċedura ta' ko-deċiżjoni, kemm-il darba hu jqis li l-proġett ta' miżuri jeċċedi s-setgħa ta' implimentazzjoni stipulata mill-att bażiku, jew jekk il-proġett ma jkunx kompatibbli ma' l-għan jew il-kontenut ta' l-att bażiku, jew ma jirrispettax il-prinċipji ta' sussidjarjetà jew ta' proporzjonalità.

2.2 Dan hu provvediment tipiku tal-proċess ta' komitoloġija, li permezz tiegħu jtfasslu l-proċeduri li bihom il-Kummissjoni, skond l-Artikolu 202 tat-Trattat tal-KE, teżerċita l-poteri delegati lilha, għall-implimentazzjoni ta' l-atti "legiſlattivi" Komunitarji, jiġifieri dawk l-atti li ġew adottati mill-Parlament u l-Kunsill, jew mill-Kunsill biss, skond waħda mill-proċeduri deċiżjonali stipulati fit-Trattat tal-KE (konsultazzjoni, kodeċiżjoni, kooperazzjoni, kunsens).

2.3 Il-hames proċeduri ta' komitoloġija (konsultazzjoni, ġestjoni, regolatorja, regolatorja bi skrutinju u protezzjoni), huma regolati mid-deċiżjoni tal-Kunsill 1999/468/KE, emendata mid-deċiżjoni 2006/512/KE, u jstipulaw l-obbligu tal-Kummissjoni li tressaq il-proġetti ta' miżuri ta' implimentazzjoni lill-kumitati magħmulin minn funzjonarji ta' l-amministrazzjonijiet nazzjonali.

2.4 Il-Parlament Ewropew, il-Kunsill u l-Kummissjoni adottaw dikjarazzjoni kongunta (<sup>4</sup>) f'Ottubru 2006, fejn elenkaw numru ta' atti li diġà dahlu fis-seħh, li riedu jiġu emendati b'urġenza minhabba l-proċedura l-ġdida, u jilqgħu b'sodisfazzjon l-adozzjoni tad-deċiżjoni tal-Kunsill 2006/512/KE, li tistabbilixxi ż-żieda fid-Deċiżjoni 1999/468/KE ta' proċedura ġdida — magħrufa bhala "proċedura regolatorja bi skrutinju" — li tippermetti lill-legiſlatur jeżerċita kontroll fuq l-adozzjoni tal-miżuri "kwazi legiſlattivi" ta' implimentazzjoni ta' att adottat b'ko-deċiżjoni.

2.5 Il-Parlament u l-Kunsill jirrikonoxxu li, mingħajr hsara għall-prerogattivi ta' l-awtoritajiet legiſlattivi, il-prinċipji ta' legiſlazzjoni tajba jitolbu li s-setgħa ta' implimentazzjoni tiġi mogħtija mill-Kummissjoni mingħajr restrizzjoni ta' żmien. Madankollu, f'każ li jkun jenhtieg adattament, huma jaħsbu li l-użu ta' klawżola li titlob lill-Kummissjoni tressaq proposta ta' reviżjoni jew annullament tad-direttivi, marbuta mad-delega tas-setgħa ta' implimentazzjoni, tista' ssahhah il-kontroll imhaddem mill-legiſlatur.

(<sup>2</sup>) Deċiżjoni 2006/512/KE (ĠU L 200, 22.7.2006).

(<sup>3</sup>) Deċiżjoni 1999/468/KE (ĠU L 184, 17.7.1999).

(<sup>4</sup>) ĠU C 255 tal-21.10.2006.

2.6 Sa mid-dhul fis-sehh taghha, il-proċedura l-għdida tapplika għall-miżuri "kwazi leġislattivi", stipulati fl-atti li ser jiġu adottati skond il-proċedura ta' kodeċiżjoni, inkluż dawk stipulati fl-atti u li ser jiġu adottati fil-futur, fis-settur tas-servizzi finanzjarji (atti "Lamfalussy" <sup>(5)</sup>).

2.7 Bil-maqlub ta' dan, sabiex il-proċedura l-għdida tkun applikabbli għall-atti adottati b'ko-deċiżjoni u li diġà qegħdin fis-sehh, dawn iridu jiġu adattati skond il-proċeduri applikabbli, sabiex jibdlu l-proċedura ta' l-Artikolu 5 tad-deċiżjoni 1999/468/KE, bil-proċedura regolatorja bi skrutinju, kemm-il darba jkun hemm miżuri li jidhlu fl-ambitu ta' l-applikazzjoni.

2.8 F'Diċembru 2006, il-Kummissjoni adottat il-25 proposta <sup>(6)</sup> li fuqhom il-Kumitat diġà kellu opportunità li jitkellem <sup>(7)</sup>.

2.8.1 Meta att bażiku adottat skond il-proċedura ta' l-Artikolu 251 tat-Trattat li stipula l-adozzjoni ta' miżuri ta' ambitu ġenerali, mahsuba biex jemendaw elementi mhux essenzjali ta' l-att imsemmi, anke bit-tnehhija ta' whud minn dawn l-elementi, jew biex isahhuh biż-żieda ta' elementi ġodda mhux essenzjali, dawn il-miżuri jiġu adottati skond il-proċedura regolatorja bi skrutinju.

2.8.2 Ir-rappreżentant tal-Kummissjoni jressaq proġett fuq il-miżuri li għandhom jiġu adottati quddiem kumitat regolatorju bi skrutinju, magħmul mir-rappreżentanti ta' l-Istati Membri u mmexxi minn rappreżentant tal-Kummissjoni.

2.8.3 F'każ li l-miżuri stipulati jkun konformi ma' l-opinjoni tal-kumitat, għandha tiġi applikata l-proċedura li jmiss:

- il-Kummissjoni tressaq mingħajr dewmien il-proġett ta' miżuri għal skrutinju lill-Parlament Ewropew u lill-Kunsill;
- il-Parlament Ewropew, waqt li jaġixxi b'maġġoranza tal-membri tiegħu, jew il-Kunsill, waqt li jaġixxi b'maġġoranza

<sup>(5)</sup> L-hekk msejjaħ metodu Lamfalussy hu mudell deċiżjonali li jiġi applikat fl-adozzjoni u t-tweġġa ta' l-atti leġislattivi Komunitarji fis-settur tas-servizzi finanzjarji (titoli Ewropej, banek u assigurazzjonijiet). B'mod partikolari, il-mudell jstipula l-artikolazzjoni f'erba' livelli tal-proċess deċiżjonali.

- Fl-ewwel livell hemm l-attività leġislattiva (l-adozzjoni ta' regolamenti jew direttivi skond il-proċedura ta' ko-deċiżjoni). F'din il-fażi, fir-rigward tas-settur tal-proprietà, il-Kummissjoni, qabel ma tippreżenta l-proposti leġislattivi partikolari tikkonsulta mal-Kumitat tat-Titoli ewropej (ESC), li hu magħmul minn rappreżentanti ta' kull Stat Membru.
- Fit-tieni livell jidhlu d-direttivi ta' implimentazzjoni mfassla mill-Kummissjoni, fuq il-bażi tad-delega inkluża fl-att leġislattiv, b'konformità mal-proċedura regolatorja (issa l-proċedura regolatorja bi skrutinju). F'din il-fażi il-Kummissjoni, fuq parir ta-Kumitat tar-Regolaturi tat-Titoli Ewropej (CESR), magħmul mir-rappreżentanti ta' l-awtoritajiet regolatorji u ta' viġilanza nazzjonali fis-settur, tfassal proġett ta' miżuri ta' implimentazzjoni u tressaqhom lill-Kumitat tat-Titoli Ewropew, li jaġi l-opinjoni tiegħu.
- F'dak li għandu x'jaqsam is-settur tal-proprietà, it-tielet livell deċiżjonali jikkonsisti fil-koordinazzjoni, b'mod informali fi hdan is-CESR, ta' l-attivitàjiet ta' l-awtoritajiet regolatorji u ta' viġilanza nazzjonali fuq it-titoli, sabiex jiżgura għarfien uniformi u koerenti tad-direttivi adottati fl-ewwel żewġ livelli;
- Fl-aħharnett, fir-raba' livell deċiżjonali, insibu l-attività ta' implimentazzjoni leġislattiva u amministrattiva tan-normi komunitarji mill-Istati Membri u l-iskrutinju ta' l-Unjoni Ewropea.

<sup>(6)</sup> COM(2006) minn 901 finali sa 926 finali

<sup>(7)</sup> Opinjoni tal-KESE 418/2007 ta' l-14.03.2007, rapporteur Retureau.

kwalifikata, jistgħu jopponu l-adozzjoni tal-proġett imsemmi mill-Kummissjoni, bhala ġustifikazzjoni ta' l-oppożizzjoni tagħhom;

- il-Kummissjoni ma tadottax il-miżuri jekk il-Parlament jew il-Kunsill ma jopponux il-proġett sa tliet xhur minn meta dan jittressqilhom. F'dan il-każ il-Kummissjoni tista' tressaq lill-kumitat emenda tal-proġett ta' miżuri jew inkella proposta leġislattiva fuq bażi tat-Trattat;
- il-Kummissjoni tadotta l-miżuri, jekk sa tmiem dan iż-żmien la l-Parlament Ewropew u l-anqas il-Kunsill ma jkun oppożizzjoni ta' miżuri

2.8.4 F'każ li l-miżuri stipulati mill-Kummissjoni ma jkun konformi ma' l-opinjoni tal-kumitat, jew fin-nuqqas ta' opinjoni, għandha tiġi applikata l-proċedura li jmiss:

- mingħajr dewmien, il-Kummissjoni tressaq, lill-Kunsill u l-Parlament Ewropew, proposta dwar il-miżuri li għandhom jiġu adottati;
- il-Kunsill jaġixxi dwar il-proposta b'maġġoranza kwalifikata fi żmien xahrejn minn meta din titressaq;
- jekk sa tmiem dan il-perijodu, il-Kunsill jopponi b'maġġoranza kwalifikata, dawn ta' l-aħhar ma jiġux adottati. F'dan il-każ il-Kummissjoni tista' tressaq lill-Kunsill proposta emendata jew proposta leġislattiva fuq bażi tat-Trattat;
- jekk il-Kunsill jahseb li ser jadotta l-miżuri proposti, iressaqhom lill-Parlament Ewropew mingħajr dewmien. Jekk il-Kunsill ma jaġixxi sa' l-aħhar tax-xahrejn, il-Kummissjoni tressaq mingħajr dewmien il-miżuri lill-Parlament;
- il-Parlament jista' jopponi l-miżuri billi jaġixxi b'maġġoranza assoluta sa tmiem erba' xhur mit-trasmissjoni tal-proposta, u joffri bhala ġustifikazzjoni ta' l-oppożizzjoni tiegħu:
  - Il-fatt li l-miżuri proposti jeċċedu s-setgħa ta' implimentazzjoni stipulata mill-att bażiku
  - li l-miżuri m'humiex kompatibbli ma' l-għan aħhari jew mal-kontenut ta' l-att bażiku
  - li l-miżuri ma jirrispettawx il-prinċipji tas-sussidjarjetà u l-proporzjonalità;

— jekk sa tmiem dan il-perijodu, il-Kunsill jopponi b'maġġoranza kwalifikata, dawn ta' l-aħhar ma jiġux adottati. F'dan il-każ il-Kummissjoni tista' tressaq lill-kumitat emenda tal-proġett ta' miżuri jew inkella proposta leġislattiva fuq bażi tat-Trattat;

— jekk sa tmiem dan il-perijodu l-Parlament ma jkunx oppożizzjoni ta' miżuri proposti, dawn jiġu adottati mill-Kunsill jew mill-Kummissjoni, skond iċ-ċirkostanzi.

2.9 Il-proposti ta' regolament attwali huma kawża tal-htieġa li jiġu adattati l-atti li diġa' gew adottati, skond il-proċedura ta' l-Artikolu 251 tat-Trattat, fir-rigward tal-proċeduri applikabbli għall-agrikoltura, ix-xogħol, l-għajjnuna umanitarja, il-politika imprenditorjali, l-ambjent, l-istatistiċi Ewropej, is-suq intern,

is-sahha u l-harsien tal-konsumaturi, l-enerġija u t-trasport u s-soċjetà ta' l-informazzjoni.

### 3. Il-proposta tal-Kummissjoni Ewropea

3.1 Il-proposti tal-Kummissjoni jittrattaw il-modifiki għar-regolamenti u d-direttivi <sup>(8)</sup> sugġetti għall-proċedura skond l-Artikolu 251 tat-Trattat, biex dawn jiġu adattati għall-proċeduri l-godda mahluqa bid-deċizzjoni tal-Kunsill 1999/468/KE u emendati mid-Deciżjoni 2006/512/KE.

3.2 Ġeneralment dan ifisser li jitkomplew l-adattamenti u l-aġġornamenti meħtieġa, b'konformità mal-prijoritajiet tal-politika Komunitarja fi kwistjonijiet ta' regolamentazzjoni <sup>(9)</sup> ahjar, sabiex issehh applikazzjoni xierqa ta' dan l-att partikolari b'konformità ma' l-Artikolu 251 tat-TKE.

### 4. Kummenti ġenerali

4.1 Il-Kumitat, fid-dawl tat-Trattat ta' Lisbona, jappoġġja bis-siġh id-distinzjoni bejn l-istrumenti legiŝlattivi u ta' implimentazzjoni li ser twassal għal defiŝizzjoni ġdida ta' l-atti delegati, billi jippermetti is-semplifikazzjoni u r-razzjonalizzazzjoni tal-produzzjoni legiŝlattiva u regolatorja Komunitarja <sup>(10)</sup>, biż-żamma ta' sistema ta' skrutinju parlamentari demokratiku tas-setgħa ta' implimentazzjoni tal-Kummissjoni.

4.2 Għalhekk il-Kumitat, hu favur l-introduzzjoni tal-proċedura regolatorja bi skrutinju fis-sistema tal-komitologija, li tippermetti lill-Kunsill u lill-Parlament Ewropew li jikkontrollaw, u eventwalment jemendaw, ir-regolamenti ta' implimentazzjoni adottati mill-Kummissjoni, meta l-att legiŝlattiv jirrikonoxxi d-dritt tal-Kummissjoni li teżerċità s-setgħa ta' implimentazzjoni f'xi setturi, iżda minghajr ma jagħtiha d-dritt li twettaq emendi radikali.

4.3 Il-Kumitat jirrakomanda li jipproċedi, fi żmien adegwat, għall-adozzjoni, tar-regolamenti ta' armonizzazzjoni ta' l-erba' pakketti ta' direttivi u regolamenti, skond kif stipulat mid-deċizzjoni 2006/512/KE fi żmien adegwat, qabel id-dhul fis-sehh ta' Trattat ta' Lisbona.

4.4 Fil-fatt, il-Kumitat ifakkar li t-Trattat ta' Lisbona nieda ġerarkija ġdida ta' normi permezz ta' distinzjoni bejn l-atti legiŝlattivi, l-atti delegati u l-atti ta' implimentazzjoni <sup>(11)</sup>, għalkemm zamm it-terminologija attwali (direttivi, regolamenti u deciżjonijiet): il-Parlament u l-Kunsill ser ikollhom l-istess poter

fir-rigward tad-defiŝizzjoni tal-modalitajiet ta' skrutinju ta' l-atti delegati u ta' l-atti ta' implimentazzjoni (komitologija) <sup>(12)</sup>.

4.5 Il-Kumitat jenfasizza l-importanza ta':

- partecipazzjoni shiha tal-Parlament Ewropew, bid-dritt li toponi deciżjoni fl-ahhar mument;
- tnaqqis fin-numru u l-kumplessità tal-proċeduri ta' komitologija;
- aktar informazzjoni mill-Parlament Ewropew kemm dwar il-kumitati kif ukoll dwar il-miżuri mressqa lilhom tul il-fażijiet tal-proċedura;
- proċedura ta' konsultazzjoni tal-Parlament Ewropew mill-Kunsill fil-każ li proġett ta' att ta' implimentazzjoni jiġi deferit lill-Kunsill b'konsegwenza ta' kunflitt intern fil-Kummissjoni u l-kumitat ta' esperti;
- rwol imsahha tal-Parlament Ewropew permezz ta' proċedura ta' skambju ta' informazzjoni bejn il-PE u l-Kunsill f'każ ta' opinjoni negattiva tal-Parlament Ewropew;
- il-konferma tat-tneħħija tal-limitu temporali tal-kompetenzi ta' eżekuzzjoni awtorizzati f'ċerti atti, adottati skond il-bażi ta' proċedura ta' kodeċizzjoni u għall-proċedura "Lamfalussy".

4.6 Il-Kumitat jerga jtenni l-istqarrija li l-proċeduri tal-kumitat, li jinkludu biss ir-rappreżentanti tal-Kummissjoni u taż-żgħażaġh ta' l-Istati Membri u li, skond it-tip ta' kumitat mahluq, huma mmirati lejn il-ġestjoni, il-konsultazzjoni jew ir-regolamentazzjoni li johorġu mis-segwitu ta' l-applikazzjoni ta' l-atti legiŝlattivi, għandhom ikunu aktar ċari u komprensibbli għall-persuni residenti fl-UE u b'mod partikolari l-persuni effettwati direttament minn dawn l-atti <sup>(13)</sup>.

4.7 F'dan ir-rigward il-Kumitat ifakkar li tenhtieg applikazzjoni shiha ta' l-Artikolu 8(a) tat-Trattat ta' Lisbona li jistipula li d-deċiżjonijiet jittiehdu kemm jista' jkun qrib taċ-ċittadini, b'garanzija ta' l-akbar ċarezza u aċċessibbiltà ta' l-atti komunitarji għaċ-ċittadini u għas-soċjetà ċivili kollha.

4.8 Fl-ahharnett, fl-opinjoni tal-KESE, jenhtieg li jitqies l-impatt ta' l-applikazzjoni tal-proċedura l-ġdida, bil-preżentazzjoni, lill-Parlament, lill-Kunsill u lill-Kumitat, ta' rapport perjodiku dwar l-effikaċja, iċ-ċarezza u t-tixrid ta' informazzjoni user-friendly u aċċessibbiltà għal kulhadd ta' l-atti komunitarji delegati sabiex jkun jista' jtwettaq monitoraġġ ta' dan l-eżerċizzju li jiġbor flimkien r-regolamentizzazzjoni u implimentazzjoni reali u xierqa.

Brussell, 29 ta' Mejju 2008.

Il-President

tal-Kumitat Ekonomiku u Soċjali Ewropew

Dimitris DIMITRIADIS

<sup>(8)</sup> Ara. COM(2007)741 finali, p. 6, Indici Ġenerali.

<sup>(9)</sup> Ara. Opinjoni 1068/2005 tat-28.09.2005, rapporteur Retureau, u opinjoni tal-KESE 1069/2005 tas-6.10.2005, rapporteur Van Iersel.

<sup>(10)</sup> Ara. Rapport tal-Parlament Ewropew dwar it-Trattat ta' Lisbona 18.2.2008, rapporteur Íñigo Méndez De Vigo (PPE/DE, ES) u Richard Corbett (PSE, UK).

<sup>(11)</sup> Artikoli 249-249d tat-Trattat dwar il-funzjonament ta' l-Unjoni Ewropea.

<sup>(12)</sup> Artikoli 249b u 249c tat-Trattat dwar il-Funzjonament ta' l-Unjoni Ewropea.

<sup>(13)</sup> Opinjoni ĠU C 161, 13.7.2007, p. 48, rapporteur Retureau.